

Pagna ewlenija>Registri - kummerċjali, dwar l-insolvenza u tal-artijiet>Registri kummerċjali fil-pajjiżi tal-UE  
Registri kummerċjali fil-pajjiżi tal-UE

Polonja

Din it-taqsimha tagħtik ħarsa ġenerali lejn ir-registru tan-negozji tal-Polonja.

**Ir-registru tan-negozji Pollakk x'joffri?**

Ir-registru tan-negozji Pollakk (Ir-Registru tal-Qorti Nazzjonali) huwa operat u mmaniġġjat mill-Ministeru tal-Ġustizzja Pollakk.

<https://www.ms.gov.pl/en/about-the-ministry-of-justice/>

Dan jagħti tagħrif dwar kumpaniji, fondazzjonijiet, assoċjazzjonijiet u entitajiet oħrajn.

B'mod iktar specifiku, ir-registru fih bosta tipi ta' informazzjoni marbuta ma' dawn l-entitajiet:

In-numru tar-Registru tal-Qorti Nazzjonali (in-numru KRS)

In-Numru REGON (in-numru fil-lista tal-attività ekonomika ċentrali)

Isem

Karattru u status ġuridiku

Id-data tar-registrazzjoni fir-Registru tal-Qorti Nazzjonali

Dettalji dwar l-indirizz

Dati importanti (dati ta' dħul u tneħħija)

Awtoritajiet kompetenti

Persuni intitolati għar-rappreżentazzjoni.

**L-aċċess għar-registru tan-negozji Pollakk huwa mingħajr ħlas?**

Iva, l-aċċess għar-registru huwa b'xejn.

**Kif tifttex fir-registru tan-negozji Pollakk**

Tista' tfttex fir-registru tan-negozji Pollakk billi tuża t-termini ta' tiftix li ġejjin:

In-numru tar-Registru tal-Qorti Nazzjonali (in-numru KRS), jew

Isem l-entità.

**Kemm huma affidabbli d-dokumenti li hemm fir-registru?**

Skont il-liġi Pollakka, il-kwistjoni tal-protezzjoni ta' partijiet terzi b'rabta mal-għoti ta' informazzjoni u dokumenti koperti mid-Direttiva 2009/101/KE hija regolata fl-Att tal-20 ta' Awwissu 1997 dwar ir-Registru tal-Qorti Nazzjonali (Il-Ġurnal tal-Liġijiet 2013, numru1203).

B'konformità mad-dispożizzjonijiet tal-Att tal-20 ta' Awwissu 1997 dwar ir-Registru tal-Qorti Nazzjonali (Il-Ġurnal tal-Liġijiet 2013, numru 1203):

**Artikolu 12.**

1. Id-dejta li tinsab fir-registru ma tistax titneħħa sakemm il-liġi ma tgħidx mod ieħor.
2. Jekk jidher li hemm entrata fir-registru li fiha żbalji evidenti jew nuqqas ta' konformità mal-ingunzjoni, il-qorti awtomatikament tirranġa l-entrata.
3. Jekk ir-registru jkun fih dejta li mhijiex ammissibbli fit-termini tal-liġi, il-qorti tar-registru, wara li tkun semgħet lill-persuni kkonċernati f'laqgħa jew wara li tkun ordnatilhom jipprezentaw dikjarazzjoni bil-miktub, awtomatikament tneħħi d-dejta.

**Artikolu 13.**

1. L-entrati tar-registru jkunu soġġetti għall-pubblikazzjoni fil-Ġurnal Ekonomiku u tal-Qorti, sakemm il-liġi ma tgħidx mod ieħor.

**Artikolu 14.**

Entità li hija meħtieġa tressaq applikazzjoni biex tiddaħal fir-registru ma tistax, kontra partijiet terzi b'bona fede, tinvoka dejta li ma tkunx iddaħħlet jew tkun tneħħiet mir-registru.

**Artikolu 15.**

1. Mid-data tal-pubblikazzjoni fil-Ġurnal Ekonomiku u tal-Qorti, hadd ma jista' jgħid li ma jafx dwar entrati ppubblikati. Madankollu, fir-rispett ta' atti li jkunu saru qabel is-sittax-il jum wara l-pubblikazzjoni, l-entità mdaħħla fir-registru ma tistax tinvoka l-entrata kontra parti terza jekk din tal-aħħar turi li ma setgħetx tkun taf bil-kontenut tal-entrata.
2. Fil-każ ta' diskrepanzi bejn l-entrata fir-registru u l-pubblikazzjoni tagħha fil-Ġurnal Ekonomiku u tal-Qorti, l-entrata fir-registru għandha tkun legalment vinkolanti. Madankollu, parti terza tista' tinvoka l-kontenut ippubblikat fil-Ġurnal Ekonomiku u tal-Qorti, sakemm l-entità registrata ma turix li l-parti terza kienet konxja mill-kontenut tal-entrata fir-registru.
3. Parti terza tista' tinvoka dokumenti u dejta li għalihom l-obbligu tal-pubblikazzjoni jkun għadu ma ġiex issodisfat, bil-kundizzjoni li n-nuqqas ta' publikazzjoni ma jcaħħadhomx mill-effett legali.

**Artikolu 17.**

1. Għandu jkun preżunt li d-dejta fir-registru hija korretta.
2. Jekk id-dejta mdaħħla fir-registru ma tikkonformax mal-applikazzjoni tal-entità, jew jekk ma jkunx hemm applikazzjoni, l-entità ma tkunx tista' tiddikjara, kontra parti terza b'bona fede, li d-dejta hija skorretta jekk hi tkun naqset milli tressaq mill-ewwel applikazzjoni biex temenda, tissupplementa jew tħassar l-entrata."

**L-istorja tar-registru tan-negozji Pollakk**

Ir-registru ilu jaħdem minn Jannar 2007.

**Ħoloq utli**

**L-Att tal-20 ta' Awwissu 1997 dwar ir-Registru tal-Qorti Nazzjonali**

L-aħħar aġġornament: 18/10/2016

Il-verzjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

L-Istati Membri responsabbli għall-ġestjoni tal-paġni tal-kontenut nazzjonali huma fil-proċess li jaġġornaw xi ftit mill-kontenut fuq dan is-sit web fid-dawl tal-  
ħruġ tar-Renju Unit mill-Unjoni Ewropea. Jekk is-sit ikun fih kontenut li għadu ma jirriflettix il-ħruġ tar-Renju Unit, dan mhux intenzjonat u se jiġi indirizzat.